

"ریمنڈ ملک"

النصار عباسی

اگر عبدالرحمن ملک صاحب کا تبلیغی جماعت کے ساتھ زندگی میں کبھی کچھ دن کا ہی واسطہ پڑا ہوتا تو وہ اپنا نام رحمن ملک لکھنے کی جسارت نہ کرتے اور نہ ہی انہیں اُس شرمندگی کا سامنا کرنا پڑتا جب ملک صاحب وفاتی کا بینہ کی میٹنگ میں بار بار کوشش کے باوجود سورۃ اخلاص تک نہ پڑھ سکے۔ اب بھی اگر اپنے نام پر ہی غور فرمائیں تو ہو سکتا ہے اپنے ساتھ ساتھ بہت سے دوسروں کو بھی گناہ سے بچالیں۔ اگر ایسا نام کر سکیں تو بہتر ہو گا کہ اپنا نام ریمنڈ ملک رکھ لیں، جو ہمارے حکمرانوں کے پیروی آقاوں کو بھی اچھا لگے گا اور ملک صاحب کی کارگردگی کے بھی میں مطابق ہو گا۔ کوئی رحمن کا بندہ تو وہ سب کچھ نہیں کہہ سکتا جو ملک صاحب نے ایم آئی بیکس (MI6) لندن میں فرمایا۔ اسلامی جمہوریہ پاکستان کا وزیر داخلہ لندن میں گوروں کے ایک تھنک ٹینک سے خطاب کرتے ہوئے فرماتا ہے کہ تبلیغی جماعت کا ہیڈ کوارٹر رائے وڈ شدت پسندی اور دہشت گردی کو جنم دینے والی جگہ ہے۔

اخباری اطلاعات کے مطابق ملک صاحب کا یہ بھی فرمانا تھا کہ جتنے بھی "دہشت گرد" پاکستان سے پکڑے جاتے ہیں، انہوں نے تبلیغی جماعت کے ہیڈ کوارٹر رائے وڈ کا دورہ کیا ہوتا ہے، ان کے قربی عزیزوں میں سے کسی نے سوویت یونین کے خلاف افغان جنگ (جہاد) میں حصہ لیا ہوتا ہے یا ان کا تعلق پاکستان میں ۲۵۰۰۰ سے زائد دینی مدرسوں میں سے کسی کے ساتھ رہا ہوتا ہے۔ عبدالرحمن ملک نے تو وہ بات بھی کر دی جو امریکا، برطانیہ اور دوسرے یورپی ممالک اور اسلام دشمن بھی نہ کر سکے۔ تبلیغی جماعت کا تو اپنا ایک مخصوص کام ہے جس کا تامام تر تعلق تبلیغ اور تربیت سے ہے۔ تبلیغی نہ تو سیاست کرتے ہیں نہ ہی کسی اور قسم کے جھگڑے میں پڑتے ہیں۔ وہ تو اچھائی، نیکی اور نماز کی طرف بلاتے ہیں اور ایک پر امن تحریک کا حصہ ہیں۔ اسی وجہ سے تبلیغی جماعت سے تعلق رکھنے والے حضرات تبلیغ اسلام کے لیے دنیا کے کوئے کوئے کا دورہ کرتے ہیں اور عمومی طور پر ان کو کہیں نہیں روکا جاتا۔ اس جماعت کی کاؤشوں سے نہ صرف ہزاروں لاکھوں غیر مسلموں نے اسلام قبول کیا بلکہ لاکھوں لا دین اور بے راہ مسلمانوں نے شراب نوشی، زنا اور دوسرے گناہوں کو چھوڑا اور نماز، روزہ کی طرف رُخ کیا۔ پاکستان کرکٹ کے یوسف یونہا کو محمد یوسف بنانے میں تبلیغی جماعت کا اہم کردار تھا۔ اسی تبلیغی جماعت نے پاکستان کی کرکٹ میں اسلام کارنگ بھر دیا اور ہم نے سعید انور، مشتاق احمد، ثقیل مشتاق اور انضمام الحلق کو اس انداز میں بدلتے دیکھا کہ ماٹی میں پل بواز کے طور پر دیکھے جانے والے کرکٹ ھلیل کے میدان میں باجماعت نماز ادا کرتے نظر آنے لگے اور اپنی جیت کو اللہ تعالیٰ کے کرم اور رحمت سے جوڑنے لگے۔ اسی تبلیغی جماعت نے

ہمیں ایک پاپ سگر سے صوم و صلوٰۃ کا پابند ایک دینی رہنمہ جنید جمشید کی صورت میں دیا۔ میں ذاتی طور پر ایسے کئی افراد کو جانتا ہوں جن کی زندگیوں کو تبلیغ کرنے والوں نے اللہ کے کرم سے بدال کر رکھ دیا۔ ایسی جماعت پر شدت پسندی اور دہشت گردی کے الزام لگانا اس اسلام دشمن ایجنسٹے کے مترادف ہے جس کا مقصد اسلام کی تبلیغ کرو رکنا ہے۔ آج اسلام یورپ اور امریکا میں تمام ترقیاتی پروپیگنڈہ کے باوجود سب سے زیادہ پھیلنے والا مذہب ہے۔

ابھی چند روز قبل ہی ساؤ تھا افیقہ کی کرکٹ ٹیم کے فاسٹ بالر پارٹل نے اسلام قبول کر لیا۔ پارٹل نے اپنا اسلامی نام ولید رکھا ہے۔ تبلیغی جماعت کے برکس پاکستان کے اندر اور دنیا بھر میں کئی ایسی اسلامی تنظیموں جو جہاد جیسے اولین فرض کو شیر، افغانستان، عراق، فلسطین اور چینیا وغیرہ میں ادا کر رہے ہیں۔ امریکا و برطانیہ اور دوسرے مشرقی ممالک کو اصل تکلیف ان مجاہدین اسلام سے ہے جو اسلام دشمن افواج کونا کوں پنے چبورا ہے ہیں اور اسی وجہ سے ان کو ”دہشت گرد“ اور ”شدت پسند“ کا نام دیا جاتا ہے۔ لگتا ہے کہ ملک صاحب کے خیالات بھی امریکا و برطانیہ سے ملتے جلتے ہیں مگر اللہ کے راستے میں جہاد کرنے والوں کا جو مقام ہے وہ ہی جانتا ہے جس نے قرآن و سنت رسول کو پڑھا ہو۔ میکالے کے پیروکار اور اسلام سے دور مغرب زدہ مسلمانوں نے تو جہاد اور جہادیوں کو گالی بنا چھوڑا ہے۔ اگرچہ ملک صاحب نے لندن میں اپنے بیٹی کے کانوکیشن میں شرکت اور تبلیغی جماعت پر دہشت گردی اور شدت پسندی کا ٹھپہ لگانے کے بعد واپس پاکستان پہنچتے ہیں یہ خبر اخبار میں لگوادی کہ ان کے بیان کو توڑ مرور کر پیش کیا گیا اور یہ کہ ان کا تبلیغی جماعت اور رائیوں کے بارے میں خیال بہت اچھا ہے۔ مگر ان کی وضاحت پڑھنے میں ہی پھس پھس لگتی ہے اور اسی وجہ سے ان کو تقدیم کا سامنا ہے۔ اس وقت قید موسن الہی نے بھی ملک صاحب کے بیان پر غم و غصہ کا اٹھار کیا اور کہا کہ ان کو خود پر کرپشن کے ازیمات سے کہیں زیادہ وزیر داخلہ کے بیان پر دکھ ہوا ہے۔ مگر کون نہیں جانتا کہ ملک صاحب تو دیے بھی غیر ذمہ دارانہ بلکہ فضول بیان دینے کی شہرت رکھتے ہیں۔ ابھی حال ہی میں کراچی کی ٹارگٹ کلنگ پر ملک صاحب کا فرمانا تھا کہ ۰۷ فیصد افراد کا کراچی میں قتل بیویوں اور گل فرینڈ کی وجہ سے ہوتا ہے۔ اس سے فضول بات شاید ہی کوئی ہو سکتی ہو۔ وزیر داخلہ وجہ جو بھی ہو حقیقت یہ ہے کہ آپ اپنا فرض ادا کرنے سے قاصر ہیں۔ آخر میں میرا آپ کو برادرانہ مشورہ ہو گا کہ اسلامی تنظیموں اور جماعتوں کے متعلق بات کرتے ہوئے آپ کو احتیاط برتنی چاہیے، کیونکہ آپ کی کوئی بھی بے پر کی اڑائی گئی اسلام دشمنوں کے لیے تو خوشی کا باعث ہو سکتی ہے مگر آپ کے عہدہ کے باعث ایسے غیر ذمہ دارانہ بیانات پاکستان اور مسلمانوں کے لیے مشکلات کا باعث ہو سکتے ہیں۔ اگر ہو سکے تو چندوں تبلیغی جماعت کے ساتھ لگادیں، ہو سکتا ہے اللہ تعالیٰ آپ کی زندگی کو بھی بدلنے کا وسیلہ اسی جماعت کو بنا دیں۔ دنیا تو آپ نے بہت کمالی ذرا آخرت کی بھی فکر کر لیں۔ باقی صدر زرداری اور وزیر اعظم گیلانی سے یہ امید رکھنا کہ وہ ملک صاحب کے خلاف کوئی ایکشن لیں گے تو بھول جائیے۔ مجھے تو شبہ ہے کہ ان کے اس ”کارنامہ“ اور یہ ونی آقاوں کی سفارش پر انہیں کہیں مزید ترقی نہ دے دی جائے۔

(مطبوعہ ”روزنامہ جنگ“، کیم اگسٹ ۲۰۱۱ء)